

ऑनलाइन हैकथॉन में कौस्तुभ सिंह को मिला पहला स्थान



ग्रेटर नोएडा, 4 मई (देशबन्धु)। गलगोटिया कॉलेज ऑफ इंजीनियरिंग एण्ड टेक्नोलॉजी के छात्र कौस्तुभ सिंह ने दिल्ली तकनीकी विश्वविद्यालय द्वारा आयोजित ऑनलाइन हैकथॉन में पहला स्थान हासिल किया। उन्होंने

वर्तमान कोरोना के बारे में जागरूकता फैलाने के लिए एक वेबसाइट बनाई। उनकी परियोजना का मुख्य आकर्षण डेटा मैप था जो सभी देशों पर कोरोना वायरस के प्रभाव को प्रदर्शित करता है। कौस्तुभ फिलहाल गलगोटिया कॉलेज की आईटी शाखा में बीटेक की पढ़ाई कर रहे हैं। एक सप्ताह तक चली इस प्रतियोगिता को विभिन्न चरणों में विभाजित किया गया था जहां प्रतिभागियों को वेब विकास की बुनियादी अवधारणाओं को सीखना था और फिर व्यक्तिगत रूप से एक परियोजना को बनाना था। प्राथमिक चरण में कुल प्रतिभागी लगभग 2500 थे। जिनमें से 105 शॉर्टलिस्ट किए गए प्रोजेक्टों में से अंतिम चरण की प्रतियोगिता में, कौस्तुभ को पहला स्थान मिला। कॉलेज के छात्र की इस उपलब्धि पर मुख्य कार्यकारी अधिकारी ध्रुव गलगोटिया और निदेशक ब्रिजेश कुमार ने छात्र को बधाई देते हुए उज्ज्वल भविष्य की कामना की। कौस्तुभ प्रतियोगिता की तैयारी आईटी विभाग के प्रोफेसर सर्वेश कुमार स्वर्णकार के निर्देशन में की।